

I

(Riżoluzzjonijiet, Rakkomandazzjonijiet u Opinjonijiet)

OPINJONIJIET

BANK ĊENTRALI EWROPEW

OPINJONI TAL-BANK ĊENTRALI EWROPEW

tal-5 ta' Diċembru 2008

dwar proposta għal Direttiva dwar il-bidu, is-segwiment, u s-superviżjoni prudenti tal-kummerċ ta' istituzzjonijiet ta' flus elettronici

(CON/2008/84)

(2009/C 30/01)

Introduzzjoni u bażi legali

Fit-30 ta' Ottubru 2008 il-Bank Ċentrali Ewropew (BĊE) irċieva talba mill-Kunsill ta' l-Unjoni Ewropea għal opinjoni dwar proposta għal direttiva tal-Parlament Ewropew u tal-Kunsill dwar il-bidu, is-segwitu u s-superviżjoni prudenti tal-kummerċ ta' l-istituzzjonijiet ta' flus elettronici, li temenda d-Direttivi 2005/60/KE u 2006/48/KE u li tirrevoka d-Direttiva 2000/46/KE ⁽¹⁾ (minn issa 'l quddiem "d-direttiva proposta").

Il-kompetenza tal-BĊE li jagħti opinjoni hija bbażata skond l-Artikolu 105(4), flimkien ma' l-ewwel u r-raba' incizi ta' l-Artikolu 105(2) tat-Trattat li jstabbilixxi l-Komunita' Ewropea, billi d-direttiva proposta tittratta l-hidmiet bażiċi tas-Sistema Ewropea ta' Banek Ċentrali (SEBC), jiġifieri li tiddefinixxi u timplimenta l-politika monetarja tal-Komunita' ⁽²⁾ u biex tippromwovi l-operat bla xkiel ta' sistemi ta' hlas. Il-kompetenza tal-BĊE hija bbażata wkoll skond l-Artikolu 105(5) tat-Trattat, liema skond is-SEBC tikkontribwixxi għat-twettiq bla xkiel tal-politika segwita mill-awtoritajiet kompetenti relatati mas-superviżjoni prudenti ta' istituzzjonijiet ta' kreditu u l-istabbiltà tas-sistema finanzjarja. Skond l-ewwel sentenza ta' l-Artikolu 17.5 tar-Regoli ta' Proċedura tal-Bank Ċentrali Ewropew, il-Kunsill Governattiv adotta din l-opinjoni.

Osservazzjonijiet Ġenerali

L-għan tad-direttiva proposta huwa li tiftah is-suq għall-hruġ ta' flus elettronici (minn issa 'l quddiem "flus elettronici") minn istituzzjonijiet ta' flus elettronici (minn issa 'l quddiem "ELMIs"), li huma rregolati b'regim prudenti ehfef milli dak applikabbli ma' l-istituzzjonijiet ta' kreditu. Il-BĊE jinkoraggixxi r-reviżjoni tad-Direttiva 2000/46/KE tal-Parlament Ewropew u tal-Kunsill tat-18 ta' Settembru 2000 dwar il-bidu, is-segwitu u s-superviżjoni prudenti tal-kummerċ ta' l-istituzzjonijiet ta' flus elettronici ⁽³⁾, billi din tirrikonoxxi li d-Direttiva 2000/46/KE m'hijiex konformi għal kollox ma' l-istennijiet ta' bħalissa tas-suq fir-rigward tal-hruġ ta' flus elettronici. Fl-istess hin, il-BĊE għandu hsibijiet serji rigward il-proposta biex tinbidel id-definizzjoni legali ta' ELMIs minn "istituzzjoni ta' kreditu" għal "istituzzjoni finanzjarja", kif iddefinit fid-Direttiva 2006/48/KE

⁽¹⁾ COM(2008) 627 finali.

⁽²⁾ F'dan ir-rigward, il-kompetenza tal-BĊE skond l-Artikolu 5 ta' l-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn issa 'l quddiem "l-Istatut tas-SEBC") hija wkoll ta' relevanza, billi d-direttiva proposta għandha impatt fuq il-ġbir ta' statistika għad-definizzjoni u l-implimentazzjoni tal-politika monetarja taż-żona ta' l-euro.

⁽³⁾ ĠU L 275, 27.10.2000, p. 39.

tal-Parlament Ewropew u tal-Kunsill ta' l-14 ta' Ġunju 2006 dwar il-bidu u s-segwitu tal-kummerċ ta' istituzzjonijiet ta' kreditu (ifformulata mill-ġdid) ⁽¹⁾; dan jista' jkollu konsegwenzi wesghin ghat-twettiq tal-politika monetarja. Fl-istess hin, id-direttiva proposta tqajjem thassib minn perspettiva supervizorja, billi hija thaffef ir-regim regolatorju għall-ELMIs filwaqt li fl-istess hin twessa' l-iskop ta' l-attivitajiet tagħhom. It-thassib t'hawn fuq huwa stabbilit f'aktar dettal hawn isfel.

Osservazzjonijiet speċifiċi

1. *In-natura legali ta' l-ELMIs*

1.1 Biex jiġu vvalutati l-implikazzjonijiet tad-direttiva proposta, huwa importanti li l-ewwel wieħed jifhem in-natura legali ta' l-ELMIs. F'dan ir-rigward, il-punt (b) ta' l-Artikolu 4(1) tad-Direttiva 2006/48/KE jid-definixxi l-ELMIs bhala istituzzjonijiet ta' kreditu fit-tifsira tad-Direttiva 2000/46/KE. Skond il-punt (a) ta' l-Artikolu 1(3) tad-Direttiva 2000/46/KE, ELMI hija ddefinita bhala "impriza jew persuna legali oħra, minbarra istituzzjoni ta' kreditu kif iddefinita fl-Artikolu 1, punt 1, l-ewwel subparagrafu (a) tad-Direttiva 2000/12/KE [issa d-Direttiva 2006/48/KE] li tohroġ mezz ta' hlas fil-forma ta' flus elettronici". L-Artikolu 17(1) tad-direttiva proposta tneħhi l-ELMIs mid-definizzjoni hawn fuq ta' istituzzjoni ta' kreditu u tikklassifikahom mill-ġdid bhala "istituzzjonijiet finanzjarji" skond l-Artikolu 4(5) tad-Direttiva 2006/48/KE. Madankollu, minhabba t-tip ta' attivitajiet li l-ELMIs jithallew iwettqu skond id-direttiva proposta, in-natura legali ta' l-ELMIs tibqa' tkun indaq għal dik ta' istituzzjonijiet ta' kreditu. Din il-konkluzjoni hija bbażata fuq l-analiżi tad-definizzjoni ta' istituzzjoni ta' kreditu skond punt (a) ta' l-Artikolu 4(1) tad-Direttiva 2006/48/KE, liema skond 'istituzzjoni ta' kreditu' tfisser 'impriza li l-kummerċ tagħha huwa li tircievi d-depożiti jew fondi oħra li jithallsu lura mill-pubbliku u li taghti krediti għaliha nnifisha'.

1.2 "impriza"

It-terminu "impriza" huwa dak użat fir-regoli tal-kompetizzjoni tat-Trattat ⁽²⁾. Filwaqt li t-terminu m'huwiex iddefinit fit-Trattat, it-tifsira tiegħu kienet giet stabbilita b'mod ġenerali fil-liġi tal-Komunità billi t-terminu jinkludi kull persuna naturali jew legali involuta f'attività kummerċjali ⁽³⁾ jew ekonomika minkejja l-istatus legali tagħhom jew il-mod li huma ffinanzjati ⁽⁴⁾. L-Artikolu 2(1) tad-direttiva proposta jiddefinixxi ELMI bhala 'persuna legali li tkun nġhatat awtorizzazzjoni ... biex tohroġ flejjes elettronici'. Għalhekk, l-ewwel parti mill-obbligu ta' li tkun "impriza", kif mitlub mid-definizzjoni ta' istituzzjoni ta' kreditu, jiġi sodisfatt. Barra minn dan, il-hruġ minn ELMI ta' flus elettronici u l-ġhoti ta' servizzi ta' hlas oħra b'mod ġenerali, kif stabbilit fl-Artikolu 8 tad-direttiva proposta, jista' jintqal b'ċer-tezza li huwa attività kemm kummerċjali kif ukoll ekonomika.

1.3 "li l-kummerċ tagħha huwa li tircievi depożiti jew fondi oħra li jithallsu lura mill-pubbliku u li taghti krediti għaliha nnifisha"

Kif innutat mill-Qorti tal-Ġustizzja tal-Komunitajiet Ewropej, "huwa fatt komuni li l-aċċettazzjoni ta' depożiti mill-pubbliku u l-ġhoti ta' krediti jirrapprezentaw l-attivitajiet bażiċi ta' istituzzjonijiet ta' kreditu" ⁽⁵⁾. Tingħibed l-attenzjoni lejn il-karattru kumulattiv taż-żewġ aspetti ta' dan il-kummerċ, jiġifieri l-bżonn tagħhom biex jeżistu flimkien għal istituzzjoni ta' kreditu li taqa' fl-iskop tad-definizzjoni stabbilita fid-Direttiva 2006/48/KE. Madankollu, huwa biżżejjed, jekk intrapriża hija intitolata skond l-istatuti tagħha biex twettaq iż-żewġ tipi ta' kummerċ; ma jinhtiegħ li fil-fatt hija ssegwi t-tnejn li huma fl-istess żmien jew saħansitra li wara kollox hija ssegwihom fil-prattika ⁽⁶⁾. Li huwa kritiku f'dan ir-rigward huwa jekk l-istituzzjoni hijiex legalment intitolata twettaq it-tranzazzjonijiet rilevanti. Dawn l-elementi huma analizzati f'aktar dettal hawn isfel.

⁽¹⁾ ĠUL 177, 30.6.2006, p. 1. Ara l-Artikolu 4(1) u (5) tad-Direttiva 2006/48/KE.

⁽²⁾ Ara Usher, J.A., *The Law of Money and Financial Services in the EC*, It-tieni edizzjoni, Clarendon Press, Oxford, 2000, p. 116.

⁽³⁾ Deciżjoni tal-Kummissjoni 86/398/KEE tat-23 ta' April 1986 dwar proċediment skond l-Artikolu 85 tat-Trattat tal-KEE (IV/31.149 — Polipropelin) (ĠUL 230, 18.8.1986, p. 1).

⁽⁴⁾ Każ Ċ-41/90 *Höfner and Elser v Macroton* [1991] ECR I-1979; Każ T-319/99 *Federación Nacional de Empresas de Instrumentación Científica, Médica, Técnica y Dental (FENIN) v Commission of the European Communities* [2003] ECR II-357.

⁽⁵⁾ Il-paragrafu 16 ta' Każ Ċ-442/02, *Caixa-Bank France v Ministère de l'Économie, des Finances et de l'Industrie* [2004] ECR I-8961.

⁽⁶⁾ Ara Clarotti, P., "The Harmonization of Legislation relating to Credit Institutions", *Common Market Law Review*, Vol. 19, Nru. 2, Kluwer Law International, 1982, p. 249 u Verheugd, P., "Definition of credit institution", *Banking and EC Law Commentary*, M. van Empel u R. Smits eds, Kluwer Law International, Deventer, 1992, p. 17.

- 1.4 “jirċievu depożiti jew fondi oħra li jithallsu lura”
- 1.4.1 L-Artikolu 8(2) u (3) tad-direttiva proposta jipprojbixxi l-ELMIs milli jieħdu depożiti. Filwaqt li d-Direttiva 2006/48/KE ma tiddefinixxi l-aċċettazzjoni ta’ depożiti, il-kunċett ta’ “depożiti jew fondi oħra li jithallsu lura” skond id-Direttiva 2006/48/KE ġie interpretat b’mod wiesa’ mill-Qorti tal-Ġustizzja, li nnota “li ‘t-terminu fondi oħra li jithallsu lura’ ... jirreferi mhux biss għal strumenti finanzjarji li għandhom il-karatteristiċi intrinżiċi ta’ hlas lura, imma wkoll għal dawk, li minkejja ma jkollhomx dik il-karatteristika, huma s-suġġett ta’ ftehim kuntrattwali biex iħallsu l-fondi mhallsa” ⁽¹⁾. Ma jimpurtax jekk dawn il-fondi huma rċevuti fil-forma ta’ depożiti jew f’form oħra, bħall-“kontinwazzjoni fil-hruġ ta’ bonds u titoli oħra komparabbli” ⁽²⁾, kif imsemmi f’forerunner tad-Direttiva 2006/48/KE. Għalhekk, “l-irċevuti kollha ta’ flejjes jistgħu jammontaw għal kummerċ ta’ aċċettazzjoni ta’ depożiti (fis-sens wiesa’) jekk jinvolvu hlas lura tal-flejjes irċevuti. M’huwiex importanti f’dan ir-rigward jekk dan l-obbligu ta’ hlas lura jeżistix diġà fil-hin li l-fondi huma rċevuti (u jiffurmax element ‘essenzjali’ ta’ dik it-tranzazzjoni), jew jekk dan l-obbligu jqumx biss bħala riżultat tal-holqien ta’ drittijiet kuntrattwali” ⁽³⁾. Interpretazzjoni proprja ta’ aċċettazzjoni ta’ depożiti “jkollha tkun iggwidata bil-mistoqsija tal-firxa tat-tfaddil li għandhom jiġu protetti u l-interpretazzjoni tal-karatteristiċi ta’ ‘kummerċ ta’ kreditu’ fid-dawl tar-riskji meqjusa sinifikanti f’termini tal-protezzjoni ta’ l-irkuprar ta’ depożiti. Ir-riżultat huwa tendenza lejn interpretazzjoni wiesgħa ta’ kemm l-aċċettazzjoni ta’ depożiti kif ukoll ta’ kreditu” ⁽⁴⁾.
- 1.4.2 Minhabba dan t’hawn fuq, għandu jkun innutat li *recital* 8 tad-Direttiva 2000/46/KE iġhid li l-“irċevuta ta’ fondi mill-pubbliku bi skambju għal flus elettronici, li jirriżulta li jibqa’ bilanċ ta’ kreditu fil-kont ma’ l-istituzzjoni li toħroġ, tikkostitwixxi l-irċevuta ta’ depożiti jew fondi oħra li jithallsu lura”. Skond id-direttiva proposta, din l-irċevuta ta’ fondi ma tikkostitwixxi aktar depożitu jew fond ieħor li jithallas lura. Ma nġhatat l-ebda raġuni għal din il-bidla fil-memorandum spjegattiv għad-direttiva proposta; madankollu, jidher li hemm attentat ġenerali biex jallinja d-Direttiva 2000/46/KE mad-Direttiva 2007/64/KE ⁽⁵⁾. Kif innutat diġà fl-Opinjoni CON/2006/21 tas-26 ta’ April 2006 dwar proposta għal direttiva dwar servizzi ta’ hlas fis-suq intern ⁽⁶⁾, il-BĊE iqis li l-irċevuta ta’ fondi b’dan il-mod jammonta għal aċċettazzjoni ta’ depożiti. Ir-raġuni hija li l-fondi jistgħu jinżammu għal perijodu indefinit u min johroġ il-flus elettronici jithalla jhallas l-imġhax fuq il-fondi rċevuti. B’mod speċifiku fir-rigward ta’ l-ġhoti ta’ l-imġhax, il-Qorti tal-Ġustizzja rrikonossiet li “fejn istituzzjonijiet ta’ kreditu li huma sussidjarji ta’ kumpaniji barranin ifittxu li jidhlu fis-suq ta’ Stat Membru, li jikkompetu permezz tar-rata ta’ remunerazzjoni mhallsa fuq kontijiet *sight*, jikkostitwixxi wiehed mill-aktar metodi effettivi għal dak il-ghan ... Ir-restrizzjoni dwar is-segwitu u l-iżvilupp ta’ l-attivitajiet ta’ dawk is-sussidjarji li jiżviluppaw mill-projbizzjoni fil-hruġ [projbizzjoni dwar ir-remunerazzjoni ta’ kontijiet *sight*] hija tant l-aħjar akbar, fil-komunanza li l-aċċettazzjoni ta’ depożiti mill-pubbliku u l-ġhoti ta’ kreditu jirrapprezentaw attivitajiet bażiċi ta’ l-istituzzjonijiet ta’ kreditu” ⁽⁷⁾.
- 1.4.3 Finalment, meta wiehed jargumenta li l-ELMIs jibqgħu jieħdu depożiti jew fondi oħra li jithallsu lura, huwa deċiżiv li l-fondi mhallsa lil ELMI jinfdew skond l-Artikolu 5 tad-direttiva proposta, liema skond il-fondi rispettivi jkollhom jithallsu lura lid-detentur tal-flus elettronici skond il-valur pari malli jinthalbu.
- 1.5 “mill-pubbliku”
- Fir-rigward ta’ l-aċċettazzjoni ta’ depożiti, l-istituzzjoni għandha tkun fil-kummerċ li tirċievi depożiti “mill-pubbliku”. Fin-nuqqas ta’ xi każistika tal-Qorti li tindirizza direttament it-terminu “pubbliku” użat fid-definizzjoni ta’ istituzzjoni ta’ kreditu skond id-Direttiva 2006/48/KE, diversi skulari legali esprimew l-opinjoni tagħhom dwar it-tifsira tat-terminu “pubbliku” fid-definizzjoni ta’ “istituzzjoni ta’ kreditu” kif stabbilita fl-ewwel inċiż ta’ l-Artikolu 1 tad-Direttiva 77/780/KEE, li ġiet irriprodotta

⁽¹⁾ Ara l-paragrafu 17 ta’ Każ Ċ-366/97, *Massimo Romanelli* [1999] ECR I-855.

⁽²⁾ Ir-*recital* 5 ta’ l-Ewwel Direttiva tal-Kunsill 77/780/KEE tat-12 ta’ Diċembru 1977 dwar il-koordinament tal-lijigiet, ir-regolamenti u d-dispożizzjonijiet amministrattivi dwar il-bidu u s-segwitu tal-kummerċ ta’ istituzzjonijiet ta’ kreditu (ĠU L 322, 17.12.1977, p. 30).

⁽³⁾ Ara Alexander Bornemann, “Abridged Opinion on the Concept of the Credit Institution in the Directives of the European Community Relating to Bank Regulation and Supervision”, p. 11. Tinsab bħala fajl PDF f’ <http://www.money-advice.net/media.php?id=234>.

⁽⁴⁾ *Ibid.*

⁽⁵⁾ Id-Direttiva 2007/64/KE tal-Parlament Ewropew u tal-Kunsill tat-13 ta’ Novembru 2007 dwar servizzi ta’ hlas fis-suq intern li temenda d-Direttivi 97/7/KE, 2002/65/KE, 2005/60/KE u 2006/48/KE u li tirrevoka d-Direttiva 97/5/KE (ĠU L 319, 5.12.2007, p. 1).

⁽⁶⁾ ĠU C 109, 9.5.2006, p. 10.

⁽⁷⁾ Ara l-paragrafi 14 u 16 ta’ Każ Ċ-442/02 *Caixa-Bank France v Ministère de l’Économie, des Finances et de l’Industrie*.

verbatim f'punt (a) ta' l-Artikolu 4(1) tad-Direttiva 2006/48/KE. Gie rrikonoxxut li "Fiz-żmien ta' l-adozzjoni ta' l-Ewwel Direttiva dwar il-Kummerċ Bankarju, l-ghan ewlieni tas-supervizzjoni prudenti ta' l-istituzzjonijiet ta' kreditu kien il-protezzjoni tad-depożitanti u min ifaddal ... Ghal dik ir-raġuni, imprima li għib il-fondi tagħha fis-suq ta' bejn il-banek minn istituzzjonijiet ta' kreditu jew minn partijiet professjonali oħra tas-suq — billi, per eżempju, investituri istituzzjonali u kumpaniji ta' l-assigurazzjoni — ma jikkwalifikawx bhala istituzzjoni ta' kreditu" ⁽¹⁾. Ghalhekk, "Istituzzjonijiet li huma attivi biss fis-swieq ta' bejn il-banek ... ma jikkwalifikawx bhala istituzzjonijiet ta' kreditu skond il-liġi tal-KE, minhabba li ma jirċevux fondi mill-pubbliku" ⁽²⁾. Minn dan jista' jintwera li l-kunċett ta' "pubbliku" ikopri persuni fiżiċi jew legali meqjusa bhala li għandhom bżonn il-protezzjoni skond il-liġi, fil-waqt li daww l-entitajiet li m'għandhomx bżonn din il-protezzjoni, bħal daww li jiffinanzjaw lilhom infushom biss fis-swieq ta' bejn il-banek, ma jitqisux li jaqgħu fl-iskop tat-termnu "pubbliku". Ghalhekk, kull persuna legali jew naturali minbarra istituzzjoni ta' kreditu jew dik finanzjarja se tkun ikklassifikata bhala "pubblika" għall-iskopijiet tad-definizzjoni ta' istituzzjoni ta' kreditu. Tabilhaqq, fil-kuntest ta' l-ELMI, id-detenturi ta' flus elettronici għandhom jitqiesu "l-pubbliku" li mingħandhom daww li johorġu flus elettronici jirċievu fondi.

1.6 "li tagħti krediti għaliha nnifisha"

Skond l-Artikolu 1(5)(a) tad-Direttiva 2000/46/KE, l-attivitajiet ta' kummerċ ta' ELMIs huma restritti u jeskludu b'mod speċifiku "l-ghoti ta' kull forma ta' kreditu". Billi l-kummerċ ta' istituzzjoni ta' kreditu jkopri kemm l-aċċettazzjoni ta' depożiti u l-ghoti ta' kreditu, jista' jiġi argumentat li ELMIs, illum, ma jissodisfawx la l-kriterji ta' l-aċċettazzjoni ta' depożiti u lanqas ta' l-ghoti ta' kreditu, u jintqiesu biss bhala istituzzjonijiet ta' kreditu minhabba d-definizzjoni stabbilita fid-Direttiva 2006/48/KE. Madankollu, minkejja l-projbizzjoni fid-direttiva proposta dwar l-ELMI jaċċettaw depożiti, *de facto* huma se jibqgħu jaċċettaw dawn id-depożiti jew fondi oħra li jithallsu lura. Barra min dan, huma se jibqgħu jissodisfaw il-kriterji l-oħra li jaqgħu kreditu. B'mod aktar speċifiku, skond il-punt b ta' l-Artikolu 8(1) tad-direttiva proposta, l-ELMI se jibqgħu jithallew jaqgħu kreditu meta joffru ċerti tipi ta' servizzi ta' hlas ⁽³⁾. Wiehed jammetti madankollu, li l-ELMI li jixtiequ jaqgħu dan il-kreditu jistgħu jagħmlu dan salv numru ta' kundizzjonijiet speċifiċi ⁽⁴⁾.

- 1.7 Id-definizzjoni ta' "istituzzjoni ta' kreditu" fid-Direttiva 2006/48/KE tittratta n-natura tal-kummerċ magħmul u mhux in-natura ta' l-entita ma' min hija tinnegozja ⁽⁵⁾. F'dan ir-rigward, jidher ċar li minkejja ELMIs jieqfu li jkunu istituzzjonijiet ta' kreditu skond id-direttiva proposta, u minkejja l-projbizzjoni tagħha fuq li l-ELMI jiehdu depożiti jew fondi oħra li jithallsu lura, *de facto* huma se jibqgħu jiehdu dawn id-depożiti. B'mod aktar speċifiku, il-fondi rċevuti jistgħu jinżammu għal perijodu indefinit sakemm id-detentur jitlob li jinfedew, u daww li johorġu flus elettronici jistgħu jhallsu imghax fuq il-fondi rċevuti. Barra minn dan, l-ELMI se jibqgħu jissodisfaw il-kriterji l-oħra tal-kummerċ ta' istituzzjonijiet ta' kreditu. Ghalhekk, minn perspettiva legali, jidher li ELMI, kif iddefinita fid-direttiva proposta, jkollha karatteristiċi li jixbhu lil daww ta' istituzzjonijiet ta' kreditu, saħansitra aktar milli llum, minhabba li l-attivita' ta' l-aċċettazzjoni ta' depożiti ma tinbidilx u se jithalla fil-futur l-ghoti ristrett ta'

⁽¹⁾ Verheugd, P., "Definition of credit institution", *Banking and EC Law Commentary*, M. van Empel u R. Smits eds, Kluwer Law International, Deventer, 1992, p. 23.

⁽²⁾ Dassesse, M., Isaacs, S., u Penn, J., *EC Banking Law*, It-tieni edizzjoni, Lloyd's of London Press, 1994, p. 19.

⁽³⁾ Is-servizzi ta' hlas li l-ELMI jithallew jaqgħu huma daww imsemmija fpunti 4, 5 u 7 ta' l-Anness mad-Direttiva 2007/64/KE: (i) l-eżekuzzjoni ta' tranżazzjonijiet ta' hlas fejn il-fondi huma koperti minn linja ta' kreditu lil utent tas-servizz ta' hlas meta jiġu eżegwiti debiti diretti, tranżazzjonijiet ta' hlas permezz ta' kard ta' hlas u trasferimenti ta' kreditu; (ii) il-hruġ u/l-akkwist ta' strumenti ta' hlas; u (iii) hlasijiet minn mezzi mobbli fejn l-operatur ta' dawn il-mezzi jaġixxi bhala intermedjarju għall-bejgħ ta' hwejjeġ u servizzi.

⁽⁴⁾ L-Artikolu 8(1)(b) tad-direttiva proposta jirreferi għall-Artikolu 16(3) u (5) tad-Direttiva 2007/64/KE jiġifieri li (a) il-kreditu huwa anċillari u mogħti esklussivament b'konnessjoni ma' l-eżekuzzjoni ta' tranżazzjoni ta' hlas; (b) il-kreditu jithallas f'perijodu li ma jaqbix 12-il xahar; (c) il-kreditu jista' ma jingħatax mill-fondi rċevuti jew miżmuma għall-iskop biex tiġi eżegwita tranżazzjoni ta' hlas; (d) xi drabi l-*own funds* ta' l-ELMI jkunu xierqa u għas-sodisfazzjon tar-regolaturi minhabba l-ammont totali ta' kreditu mogħti; u (e) huwa mingħajr preġudizzju għal leġislazzjoni relevanti tal-Komunità jew leġislazzjoni nazzjonali oħra relevanti dwar il-kundizzjonijiet biex jingħata kreditu lil konsumaturi.

⁽⁵⁾ Ara Usher, J.A., *The Law of Money and Financial Services in the EC*, It-tieni edizzjoni, Clarendon Press, Oxford, 2000, p. 116.

kreditu. Għandu jkun innutat li fil-kuntest ta' l-iżvilupp tad-definizzjoni ta' "istituzzjoni ta' kreditu", l-iskulari qalu li "Għandu jkun hemm metodu uniformi f'dan il-qasam biex jiġi evitat ix-xkiel (*distortions*) fil-kompetizzjoni li jsehh li kieku impriži li kienu bażikament simili u li wettqu l-istess kummerċ, jew ta' lanqas kummerċ veru simili, kienu suġġetti għal kontroll amministrattiv f'pajjiz wiehed imma kienu eżentati f'iehor" ⁽¹⁾. Minn perspettiva ta' bank ċentrali, l-ELMs huma parti mis-settur tal-hruġ ta' flus elettronici, u għandu jiġi żgurat fuq bażi kontinwa t-trattament ugwali ma' l-istituzzjonijiet ta' kreditu, kif iddefinit fid-Direttiva 2006/48/KE ⁽²⁾.

2. Politika monetarja

- 2.1 Skond l-ewwel sentenza ta' l-Artikolu 19.1 ta' l-Istatut tas-SEBC, "il-BĊE jista' jitlob lill-istituzzjonijiet ta' kreditu stabbiliti fi Stati Membri biex iżommu riżervi minimi f'kontijiet mal-BĊE u l-banek ċentrali nazzjonali b'segwitu ta' l-għanijiet tal-politika monetarja". Minhabba l-istatus legali tagħhom bhala istituzzjonijiet ta' kreditu, ELMs huma suġġetti għall-obbligi tar-riżerva ta' l-Eurosistema ⁽³⁾, kif irregulat aktar fir-Regolament BĊE/2003/9 tat-12 ta' Settembru 2003 dwar l-applikazzjoni tar-riżervi minimi ⁽⁴⁾. Ir-riżervi minimi huma mizura importanti għall-implimentazzjoni tal-politika monetarja, jiġifieri d-direzzjoni tar-rati ta' imghax fuq żmien qasir, li jistgħu jiġu mposti biss fuq istituzzjonijiet ta' kreditu. Għalhekk, id-definizzjoni ta' istituzzjoni ta' kreditu, kif tinsab fid-Direttiva 2006/48/KE, hija ta' sinifikanza għall-BĊE u l-banek ċentrali nazzjonali.
- 2.2 Jekk l-ELMs jieqfu jkunu koperti bid-definizzjoni ta' istituzzjoni ta' kreditu, kif issuġġerit fl-Artikolu 17(1) tad-direttiva proposta, dan iħalli konsegwenzi wiesgħa minn perspettiva ta' bank ċentrali. Billi l-flus elettronici jissostitwixxu wkoll mezzi ta' hlas offruti minn banek (e.ż. fil-forma ta' tranzazzjonijiet ta' karti ta' debitu), dawn il-mezzi ta' hlas ikunu offruti minn istituzzjonijiet ta' flus elettronici li m'humiex aktar suġġetti għall-obbligi tar-riżerva. Għandu jiġi evitat it-trattament inkonsistenti mifruż ma' diversi mezzi ta' hlas li huma simili hafna minn hafna aspetti.
- 2.3 Barra minn dan, jekk il-bilanċi jiġu xxiftjati bejn il-flus elettronici u l-kontijiet tal-bank, dan jaffettwa s-sitwazzjonijiet tal-likwidita' tal-banek u jikkumplikja l-implimentazzjoni tal-politika monetarja. Fil-waqt li bhalissa l-volumi eżistenti ta' flus elettronici huma żgħar wisq biex joholqu problemi f'dan ir-rigward, hemm il-potenzjal biex il-*holdings* ta' flus elettronici jizjeddu malajr fil-futur, kif previst fil-valutazzjoni ta' l-impatt li takkompanja d-direttiva proposta, bhala konsegwenza ta' l-obbligi regolatorji mhaffa li japplikaw għall-ELMs wara l-adozzjoni tad-direttiva proposta. L-implikazzjonijiet li l-ELMs jiġu kklassifikati mill-ġdid bhala istituzzjonijiet finanzjarji, kif iddefinit fl-Artikolu 4(5) tad-Direttiva 2006/48/KE, ikunu li dawn ma jkunux aktar suġġetti għall-obbligi tar-riżerva skond l-Artikolu 19.1 ta' l-Istatut tas-SEBC. F'din is-sitwazzjoni, u jekk il-flus elettronici jissostitwixxu l-flus kontanti sa ċertu punt sinifikanti, fil-fehma tal-BĊE il-kundizzjonijiet tal-likwidita' tas-settur tal-kummerċ bankarju jiġu affettwati b'mod sinifikanti. Konsegwentament, l-implimentazzjoni tal-politika monetarja mill-Eurosistema ssir aktar diffiċli u r-riżultati aktar incerti.
- 2.4 B'konklużjoni, il-kunsiderazzjonijiet mill-perspettiva tal-politika monetarja jsaħħu bis-shiħ li l-ELMs għandhom jibqgħu jkunu kklassifikati bhala istituzzjonijiet ta' kreditu bil-kuntrarju għas-suġġeriment magħmul fid-direttiva proposta. F'dan ir-rigward, il-BĊE huwa tal-fehma li t-tħassib dwar il-politika monetarja identifikat hawn fuq, huwa b'mod ċar aktar b'saħħtu mir-raġuni fundamentali wara d-direttiva proposta biex il-qafas regolatorju applikabbli għall-ELMs jiġi allinjat ma' dak applikabbli għall-istituzzjonijiet ta' hlas kif iddefiniti fl-Artikolu 4(4) tad-Direttiva 2007/64/KE, li m'humiex koperti bid-definizzjoni ta' istituzzjoni ta' kreditu ⁽⁵⁾.

⁽¹⁾ Ara Clarotti, P., "The Harmonization of Legislation relating to Credit Institutions", *Common Market Law Review*, Vol. 19, No. 2, Kluwer Law International, 1982, p. 248.

⁽²⁾ Din il-pożizzjoni hija konsistenti mal-parir mogħti fir-"Rapport dwar flus elettronici" ippubblikat mill-BĊE f'Awgust 1998, fejn huwa argumenta li d-Direttiva dwar il-Kummerċ Bankarju applikabbli dak iż-żmien għandha tiġi emendata biex tiżgura li ELMs jaqgħu skond id-definizzjoni ta' istituzzjonijiet ta' kreditu. Aktar informazzjoni tinsab fuq is-sit elettroniku tal-BĊE f'www.ecb.europa.eu.

⁽³⁾ L-Eurosistema hija komposta mill-BĊE u l-banek ċentrali nazzjonali ta' l-Istati Membri li ntroduċew l-euro.

⁽⁴⁾ ĠUL 250, 2.10.2003, p. 10.

⁽⁵⁾ Ara l-paragrafu 5.1 ta' l-Opinjoni tal-BĊE CON/2006/21, fejn il-BĊE fisser preferenza għal istituzzjonijiet ta' hlas li jkunu koperti bid-definizzjoni ta' istituzzjonijiet ta' kreditu billi jgħid li "jekk istituzzjonijiet ta' hlas jithallew iżommu fondi li kemm f'termini ekonomiċi kif ukoll legali jikkwalifikaw bhala depożiti, minkejja li kuncettwalment m'humiex ikkaratterizzati hekk skond id-direttiva proposta, il-livell tar-riskju se jkun daqs dak ta' istituzzjonijiet ta' kreditu jew ta' flus elettronici. Għaldaqstant, il-livell ta' salvagwardji għandu jkun l-istess bħal dak applikat għal istituzzjonijiet ta' kreditu u jew ta' flus elettronici. Isegwi li servizzi ta' hlas preferibbilment għandhom ikunu restritti għal istituzzjonijiet ta' kreditu jew ta' flus elettronici. Dan jiżgura protezzjoni biżżejjed ta' fondi tal-konsumatur u attivitá finanzjarja b'saħħitha, u għalhekk huwa l-metodu ppreferut tal-BĊE".

- 2.5 Il-BĊE jilqa' l-fatt li l-Artikolu 5 tad-direttiva proposta jzomm sa ċertu punt l-obbligi tal-fidi li jinsabu fl-Artikolu 3 tad-Direttiva 2000/46/KE. Il-fidi hija kwistjoni ewlenija minn perspettiva ta' bank ċentrali. Għalhekk, l-ELMIs għandhom ikunu obbligati legalment jifdu l-flus elettronici għal flus tal-bank ċentrali skond il-valur pari fuq it-talba tad-detentur tal-flus elettronici. Huwa biss billi jiġi żgurat li d-detentur ta' flus elettronici jista' jikkonverti mill-ġdid il-valur ta' flus elettronici f'karti tal-flus jew flus oħra (*scriptural*), li l-kunfidenza tiġi ppreservata fil-flus elettronici bħala sostitut effettiv u li wiehed joghqod fuq għal muniti u għal karti tal-flus. Mill-perspettiva tal-politika monetarja, l-obbligu tal-fidi jinhtieg, *inter alia*, sabiex tiġi ppreservata l-funzjoni ta' l-unita' tal-kont (*unit-of-account*) tal-flus, biex tinzamm l-istabbiltà fil-prezzijiet billi jiġi evitat il-hruġ bla rażan ta' flus elettronici u biex tiġi salvagwardata l-abbiltà li wiehed jikkuntrolla l-kundizzjonijiet tal-likwidita' u r-rati ta' l-imghax fuq żmien qasir stabbiliti mill-BĊE.
- 2.6 Il-fidi minn min johroġ flus elettronici lil detenturi ta' flus elettronici kif deskritt hawn fuq għandu jsir jew f'valuta legali jew, bil-kunsens tad-detentur rispettiv tal-flus elettronici permezz *tac-channels* tal-kummerċ bankarju billi ssir ordni ta' hlas irrevokabbli biex jiġi kkreditat il-kont bankarju tad-detentur tal-flus elettronici. Hlasijiet ta' fidi għandhom ikunu ddenominati fl-istess valuta bħala l-valuta li fiha l-flus elettronici mahruġa huma ddenominati ⁽¹⁾. F'dan ir-rigward, il-BĊE jinnota li l-Artikolu 5(1) tad-direttiva proposta jimplika li d-detentur ta' flus elettronici jista' jitlob li jinfeda, f'kull żmien, skond il-“valur monetarju tal-flus elettronici miżmuma”. L-ghoti rispettiv ma jirriflettix il-kontenut ta' l-Artikolu 3(1) tad-Direttiva 2000/46/KE liema skond id-detentur jista' jagħzel bejn li jinfeda skond il-valur pari f'kemm muniti u karti tal-flus jew permezz ta' trasferiment lil kont. Għal raġunijiet ta' carezza legali u biex tiġi żgurata traspożizzjoni konsistenti tad-dispożizzjoni fil-legizlazzjoni nazzjonali ta' l-Istati Membri, il-BĊE jissuġġerixxi li għaldaqstant jiġi emendat l-Artikolu 5(1) tad-direttiva proposta biex jiżgura li detentur tal-flus elettronici huwa liberu jagħzel il-metodu ppreferut tiegħu ta' fidi.
3. *Qafas regolatorju*
- 3.1 L-Artikolu 8(1) tad-direttiva proposta jwessa' sew l-iskop t'attivitajiet li l-ELMIs se jkunu intitolati jwettqu meta mqabbla ma' l-Artikolu 1(5) tad-Direttiva 2000/46/KE liema skond l-attivitajiet tal-kummerċ ta' l-ELMIs, minbarra l-hruġ ta' flus elettronici, huma restritti għall-ghoti ta' servizzi finanzjarji u mhux finanzjarji relatati mill-qrib, eskluż l-ghoti ta' kull forma ta' kreditu. Id-direttiva proposta tkabar l-attivitajiet permessi għal: (i) l-ghoti ta' servizzi ta' hlas imniżzla fl-Anness mad-Direttiva 2007/64/KE, li jinkludi l-ghoti ta' ċerti krediti; (ii) it-thaddim ta' sistemi ta' hlas; u (iii) l-involvement f'attivitajiet ta' kummerċ minbarra l-hruġ ta' flus elettronici. Fl-istess hin, bil-liberalizzazzjoni tal-lista ta' attivitajiet permessi, ir-reġim regolatorju huwa mħaffef, *inter alia*, bit-tnaqqis b'mod sostanzjali ta' l-obbligi kapitali inizjali u bit-tnehhija tal-limitazzjonijiet eżistenti fuq l-investimenti li jinsabu fl-Artikolu 5 tad-Direttiva 2000/46/KE. Il-BĊE jifhem li l-ġustifikazzjoni bażika għal din il-bidla fundamentali hija l-għan li wiehed jallinja u fl-aħhar mill-aħhar jintegra l-qafas regolatorju għall-ELMIs fid-Direttiva 2007/64/KE. Għaldaqstant, ir-reġim regolatorju propost allinjat mad-dispożizzjonijiet applikabbli għal istituzzjonijiet ta' hlas skond id-Direttiva 2007/64/KE, jikkorrispondi mal-bidla proposta fid-definizzjoni ta' ELMIs. Fuq dan l-isfond, tajjeb li wiehed jikkunsidra l-aspetti li ġejjin.
- 3.2 L-ewwel, il-BĊE huwa tal-fehma li minbarra mid-dritt ta' ELMIs u l-istituzzjoni ta' kreditu biex tohroġ flus elettronici, id-distinzjoni bejn ELMIs u istituzzjonijiet ta' hlas m'hijiex ċara; dan jagħmel il-valutazzjoni tar-riskji u s-salvagwardji relatati, hidma sfidanti minn perspettiva regolatorja. B'mod aktar konkret, id-diffikulta' tqum mhux biss minhabba l-fatt li l-ELMIs jistgħu jzommu fondi li fil-prattika huma ekwivalenti għad-depożiti u fondi oħra li jithallsu lura, imma wkoll minhabba l-abbiltà ta' ELMI li tagħti kreditu ffinanzjat bi flus irċevuti mill-pubbliku. Barra minn dan, l-allinjament ta' ELMIs ma' istituzzjonijiet ta' hlas huwa kkompikat bil-bżonn li wiehed jiddistingwixxi bejn servizzi ta' hlas ibbażati fuq kontijiet ta' hlas u servizzi ta' flus elettronici bbażati fuq kontijiet iċċentralizzati.

⁽¹⁾ Għal informazzjoni addizzjonali jekk jogħġbok ara r-*Rapport dwar flus elettronici* u l-Opinjoni tal-BĊE CON/1998/56 tad-19 ta' Jannar 1999 fuq it-talba tal-Kunsill ta' l-Unjoni Ewropea skond l-Artikolu 105(4) tat-Trattat li jstabbilixxi l-Komunità Ewropea u l-Artikolu 4(a) ta' l-Istatut tas-Sistema Ewropea ta' Banek Ċentrali u tal-Bank Ċentrali Ewropew dwar 1. a Proposta tal-Kummissjoni għal Direttiva tal-Parlament Ewropew u tal-Kunsill dwar il-bidu, is-segwitu u s-supervizzjoni prudenti tal-kummerċ ta' istituzzjonijiet elettronici, u 2. a Proposta tal-Kummissjoni għal Direttiva tal-Parlament Ewropew u tal-Kunsill li temenda d-Direttiva 77/780/KEE dwar il-koordinament tal-liġijiet, ir-regolamenti u d-dispożizzjonijiet amministrattivi dwar il-bidu u s-segwitu tal-kummerċ ta' istituzzjonijiet ta' kreditu.

- 3.3 It-tieni, il-bidla proposta fid-definizzjoni ta' ELMIs ma tnaqqasx ir-riskji assoċjati ma' l-attivitajiet tagħhom. B'kuntrast, il-valutazzjoni ta' impatt li takkompanja d-direttiva proposta ma tindirizzax ir-riskji li jistgħu jkunu assoċjati mal-firxa wiesgħa ta' attivitajiet li l-ELMIs huma intitolati biex iwettqu.
- 3.4 It-tielet, il-BĊE huwa tal-fehma li evidenza ċara tad-disproporzjon allegat bejn is-salvagwardja ta' l-obbligi u r-riskji attwali assoċjati ma' l-attivitajiet ta' l-ELMI għadha nieqsa. Skond il-kunsiderazzjonijiet hawn fuq imsemmija, jinhtieg b'mod ċar biex jitqiesu aktar ir-riskji potenzjali assoċjati man-"natura legali ġdida" ta' l-ELMIs biex jiġi żgurat it-trattament xieraq regolatorju u supervizorju.
- 3.5 Ir-raba', kif innutat hawn fuq, tajjeb li wiehed jishaq li l-Artikolu 5 tad-Direttiva 2000/46/KE dwar restrizzjonijiet fi strategiji ta' investiment, m'huwiex rifless fid-direttiva proposta. In-natura ristrettiva sew tad-Direttiva 2000/46/KE f'termini ta' l-għażliet li hija thalli lil dawk li johorġu flus elettronici biex jagħmlu profitt permezz tal-hruġ ta' flus elettronici, giet imhaffa fid-direttiva proposta. Din l-emenda proposta tista' ssarraf li tkun pożittiva għat-tkabbir futur ta' l-industrija. Madankollu, il-likwidità sinifikanti u r-riskji ta' falliment li ELMI tista' taffaċċja, jekk tithalla tinvesti f'kull tip ta' attiv, għandhom jitqiesu. F'dan ir-rigward, soluzzjoni bbilanċjata sew tista' tintlaħaq billi jiġi pprovdut reġim aktar flessibbli ta' limitazzjonijiet ta' investiment minbarra dawk stabbiliti bħalissa bid-Direttiva 2000/46/KE. Liberalizzazzjoni shiha tal-limitazzjonijiet ta' investiment eżistenti, kif hemm fid-direttiva proposta, tehtieg emenda li tkun timponi salvagwardji regolatorji addizzjonali.
- 3.6 Finalment, id-direttiva proposta tqajjem il-limiti għall-obbligi ta' identifikazzjoni u d-*due diligence* tal-konsumatur skond id-Direttiva 2005/60/KE dwar il-prevenzjoni ta' l-użu tas-sistema finanzjarja għall-iskop tal-ħasil tal-flus u l-iffinanzjar tat-terroriżmu⁽¹⁾. Madankollu, dawn il-limiti ma jikkorrispondux mal-limiti fid-Direttiva 2007/64/KE. Żieda sostanzjali tal-limiti ta' bħalissa tiffaċilita l-anonimita' f'tranżazzjonijiet ta' ħlas, u żżid ir-riskji tal-ħasil tal-flus u l-iffinanzjar tat-terroriżmu assoċjati mal-hruġ ta' flus elettronici, b'mod partikolari permezz ta' l-akkwist ta' hafna kards imħallsin minn qabel.

4. Statistika

L-ELMIs li bħalissa jagħmlu parti mill-popolazzjoni ta' rappurtar ta' istituzzjonijiet finanzjarji monetarji (MFI) għall-istatistika monetarja u finanzjarja tal-BĊE, skond ir-Regolament BĊE/2001/13 tat-22 ta' Novembru 2001 dwar il-kontra tal-bilanċ ikkonsolidata tas-settur ta' l-istituzzjonijiet finanzjarji monetarji⁽²⁾. Huwa nnutat li anke jekk ELMIs ma jkunux iddefiniti aktar bħala istituzzjonijiet ta' kreditu, huma jaqgħu fid-definizzjoni statistika ta' MFI skond Parti I, Sezzjoni I, il-paragrafu 2 ta' l-Anness 1 mar-Regolament BĊE/2001/13, liema skond l-istituzzjonijiet finanzjarji residenti minbarra l-istituzzjonijiet ta' kreditu huma suġġetti għall-obbligi ta' rappurtar ta' statistika, li jiddependu, *inter alia*, fuq il-grad ta' sostitwibbiltà bejn l-istrumenti li huma johorġu u d-depożiti mqiegħda b'istituzzjonijiet ta' kreditu; ir-raġuni hija li l-ELMIs se jibqgħu jirċievu fondi ekwivalenti għal depożiti matul il-lejl minn entitajiet minbarra IFMi, u jagħmlu investimenti f'titoli għalihom innifishom.

5. Kummenti legali u tekniċi addizzjonali

- 5.1 L-Artikolu 1(3) tad-direttiva proposta jistabbilixxi li huwa ma japplikax għal servizzi bbażati fuq strumenti li, *inter alia*, jintużaw f'"networks illimitati". Il-BĊE jirrikonoxxi li r-*recital* 5 jista' jintuża biex dan jista' jiġi interpretat biex ifisser li strumenti wżati ġewwa *network* illimitata "jistgħu jintużaw biss għax-xiri ta' oġġetti u servizzi f'hanut speċifiku, katina ta' hwienet jew għal firxa llimitata ta' oġġetti u servizzi". Madankollu, id-dispożizzjoni rispettiva tibbenefika minn aktar kjarfika billi l-hruġ ta' flus elettronici ġewwa n-*network* ta' e.ż. żewġ ktajjen kbar ta' hwienet jistgħu potenzjalment jirrapprezentaw eżenzjoni għall-hruġ ta' ammont sostanzjali ta' flus elettronici.

⁽¹⁾ ĠUL 309, 25.11.2005, p. 15.

⁽²⁾ ĠUL 333, 17.12.2001, p. 1.

- 5.2 Sugġet għal ċerti kwalifiki, l-Artikolu 1(4) tad-direttiva proposta teżenta operaturi ta' linji tat-telefon mobbli mill-iskop ta' l-applikazzjoni tad-direttiva proposta. Il-BĊE jifhem li l-eżenzjoni tapplika f'każijiet fejn l-operatur tat-telefon ċellulari jaġixxi bhala intermedjarju minghajr ma jżied "valur intrin-siku" għall-oġġetti jew is-servizzi, kif intqal fl-aħhar sentenza ta' *recital* 5 tad-direttiva proposta. Għal raġunijiet ta' ċertezza legali, il-BĊE jirrikmanda li r-*recital* 5 tad-direttiva proposta huwa elaborat aktar billi tinghata gwida dwar jekk ix-xiri ta' e.ż. *ring tones* jew rapporti tat-temp ikunx kopert bl-eżenzjoni.
- 5.3 Id-definizzjoni ta' flus elettronici fl-Artikolu 2(2) tad-direttiva proposta hija fformulata wiesgħa hafna u tkopri hafna tipi ta' kontijiet; hija tistabbilixxi dak li jintqies b'mod ġenerali bhala flus elettronici, li jkopru wkoll kontijiet tal-bank u kontijiet ta' hlas billi ż-żamma tal-kontijiet (*bookkeeping*) u l-hażna ta' fondi huma llum il-ġurnata magħmula b'mezzi elettronici irrispettivament tat-tip ta' kont rispettiv. Ir-referenza għal tranżazzjonijiet ta' hlas kif iddefiniti fid-Direttiva 2007/64/KE iżżid kuncett ġenerali hafna iehor għad-definizzjoni, billi tranżazzjonijiet ta' hlas m'humiex restritti għal mezzi tradizzjonali ta' hlas imma jkopru wkoll it-trasferiment u l-ġbid ta' fondi. Din id-definizzjoni ġenerali ta' flus elettronici timplika li kontijiet tal-bank tradizzjonali kif ukoll kontijiet ta' hlas għandhom jitqiesu flus elettronici. Għalhekk il-BĊE hu tal-parir li jiġi speċifikat li kull fondi rċevuti jistgħu jintużaw biss għall-iskop wahdieni tat-trasferiment elettroniku ta' fondi mid-detentur tal-flus elettronici lill-persuni li huwa jhallas (*payees*).
- 5.4 Minghajr preġudizzju għall-fehmiet tal-BĊE imfissra hawn fuq fir-rigward tan-natura legali tal-fondi rċevuti li *de facto* jkunu depożiti, l-Artikolu 8(2) tad-direttiva proposta diġà jidher li jkopri l-kontenut ta' l-Artikolu 8(3), għal liema raġuni l-paragrafu ta' l-aħhar seta' jithassar.
- 5.5 L-Artikolu 11(1) tad-direttiva proposta jirregola l-adozzjoni tal-Kummissjoni ta' miżuri implimentattivi. B'mod partikolari, il-punt ċ ta' l-Artikolu 11(1) jipprova bażi legali biex isir dan fir-rigward ta' "miżuri biex iqisu żviluppi teknoloġici u tas-suq", li l-BĊE jqis li jkun ifformulat b'mod wiesaq, bi skop bla limitu u possibbilment ma jissodisfax l-obbligu fl-Artikolu 11(2) tad-direttiva proposta liema skond kull miżuri implimentattivi għandhom "ikunu ddisinjati biex jemendaw elementi mhux-essenzjali" tad-direttiva proposta.

Proposti t'abbozzar

Meta l-parir t'hawn fuq iwassal għal tibdiliet fid-direttiva proposta, qed jinhemżu l-proposti t'abbozzar fl-Anness.

Magħmula fi Frankfurt am Main, fil-5 ta' Diċembru 2008.

Il-President tal-BĊE
Jean-Claude TRICHET

ANNEX

Proposti ta' abbozzar

Test propost mill-Kunsill	Emendi proposti mill-BĊE ⁽¹⁾
Emenda 1 Artikolu 2(2) tad-direttiva proposta	
2. "flus elettronici" tfisser valur monetarju kif irrapprezentat minn klejm fuq min johroġ il-flus elettronici, li huwa merfugh b'mod elettroniku u mahruġ malli jiġu rċevuti l-fondi, għall-iskop li jseħhu t-tranzazzjonijiet ta' hlas kif iddefinit fl-Artikolu 4(5) tad-Direttiva 2007/64/KE, u huwa aċċettat minn persuni naturali jew legali minbarra dak li johroġ flus elettronici;	2. "flus elettronici" tfisser valur monetarju kif irrapprezentat minn klejm fuq min johroġ il-flus elettronici li huwa merfugh b'mod elettroniku u mahruġ malli jiġu rċevuti l-fondi, għall-iskop uniku li jiġu rċevuti l-fondi li jsew t-tranzazzjonijiet ta' hlas kif iddefinit fl-Artikolu 4(5) tad-Direttiva 2007/64/KE jiġu ttrasferiti fondi b'mezzi elettronici mid-detentur ta' flus elettronici lill-payees tiegħu , u huwa aċċettat minn persuni naturali jew legali minbarra dak li johroġ flus elettronici;
<u>Ġustifikazzjoni</u> — Ara l-paragrafu 5.3 ta' l-opinjoni	
Emenda 2 Artikolu 5(1) tad-direttiva proposta	
1. L-Istati Membri għandhom jiżguraw li, malli jintalbu mid-detentur, dawk li johorġu flus elettronici jifdu, f'kull hin skond il-valur pari, il-valur monetarju tal-flus elettronici miżmuma.	1. L-Istati Membri għandhom jiżguraw li, malli jintalbu mid-detentur, dawk li johorġu flus elettronici jifdu, f'kull hin skond il-valur pari, f'muniti u karti ta' flus jew bi trasferiment lill-kont il-valur monetarju tal-flus elettronici miżmuma.
<u>Ġustifikazzjoni</u> — Ara l-paragrafu 2.6 ta' l-opinjoni	
Emenda 3 Artikolu 8(3) tad-direttiva proposta	
3. Istituzzjonijiet ta' flus elettronici m'għandhomx iwettqu l-kummerċ li jiehdu depożiti jew fondi oħra li jithallsu lura fit-tifsira ta' l-Artikolu 5 tad-Direttiva 2006/48/KE.	[Thassir]
<u>Ġustifikazzjoni</u> — Ara l-paragrafu 5.4 ta' l-opinjoni	
Emenda 4 Artikolu 17 tad-direttiva proposta	
<p style="text-align: center;">Artikolu 17</p> <p style="text-align: center;">Emendi tad-Direttivi 2006/48/KE</p> 1. L-Artikolu 4 huwa emendat kif ġej: (a) Il-punt (1)(b) huwa sostitwit b'li ġej: "(1) 'istituzzjoni ta' kreditu' tfisser impriża li l-kummerċ tagħha huwa li tirċievi depożiti jew fondi oħra li jithallsu lura mill-pubbliku u biex tagħti krediti għaliha nnifisha;" (b) Il-punt (5) huwa sostitwit b'li ġej: "(5) 'istituzzjoni finanzjarja' tfisser impriża minbarra istituzzjoni ta' kreditu, li l-attività principali tagħha hija li takkwista <i>holdings</i> jew li twestaq wahda jew iżjed mill-attivitàjiet imniżżla fil-punti 2 sa 12 u 15 ta' l-Anness I." 2. Jiżjed il-punt 15 li ġej ma' l-Anness I: "15. Il-hruġ ta' flus elettronici".	[Revoka]
<u>Ġustifikazzjoni</u> — Ara t-taqsimiet 1, 2 u 4 ta' l-opinjoni	
(1) It-tipa ngassata fil-qalba tat-test tindika fejn il-BĊE jipproponi li jithassar it-test. It-tipa skura fil-qalba tat-test tindika fejn il-BĊE jipproponi li jiddaħhal test ġdid.	